

# જ્યુઝ આર્સ ગાંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 a Block No.677/2, Gh Type, Sector - 8, Gandhinagar (Gujarat)

Volume : 10 a Issue No. 149 a Date: 20.03.2024 Wednesday aPage :04 aRs. 1.00/- aAnnual Rs. 351/-

## દુનિયામાં પ્રદૂષણમાં નંબર-૧ રાજધાની દિલ્હી



ખરાબ હવા મામલે પાકિસ્તાન બીજા અને ભારત ત્રીજા ક્રમે

વિશ્વના સૌથી પ્રદૂષિત શહેરો અને દેશની રાજધાનીઓની યાદી બહાર પાડી છે. જેમાં કહેવામાં આવ્યું છે કે ભારતની રાજધાની દિલ્હી ફરી એકવાર વિશ્વની સૌથી પ્રદૂષિત રાજધાની બની ગઈ છે. આ યાદીમાં ભારત ૨૦૨૩માં?????? ત્રીજો સૌથી ખરાબ હવાની ગુણવત્તા ધરાવતો દેશ રહ્યો છે. સ્વિસ ઓર્ગનાઈઝેશન??????

એરના વર્લ્ડ એર ક્વોલિટી રિપોર્ટ ૨૦૨૩ અનુસાર, બાંગ્લાદેશ વિશ્વમાં સૌથી ખરાબ હવા ધરાવતો દેશ છે. જ્યારે ૧૩૪ દેશોની આ યાદીમાં પાકિસ્તાન બીજા ક્રમે છે. રિપોર્ટ અનુસાર નવી દિલ્હી સૌથી ખરાબ હવા ધરાવતી રાજધાની હતી. બિહારનું બેંગલુરુ વિશ્વનું સૌથી પ્રદૂષિત મેટ્રોપોલિટન ક્ષેત્ર બન્યું, જ્યારે ૨૦૨૨માં બેંગલુરુ નામ પણ આ યાદીમાં નહોતું.

૨૦૨૨માં પ્રદૂષિત હવા ધરાવતા દેશોની યાદીમાં ભારત આઠમા ક્રમે હતું. રિપોર્ટમા ૫ ક્ષણના આધારે દેશો, રાજધાની અને શહેરોની રેન્કિંગ કરવામાં આવે છે. તે એક પ્રકારના રજકણ હોય છે, જેનો વ્યાસ ૨.૫ માઈક્રોમીટર અથવા તેનાથી ઓછો છે. આ ખૂબ જ નાના કણો છે, જે હવાની ગુણવત્તાને બગાડે છે. ગયા વર્ષે ભારતમાં પીએમ ૨.૫નું સરેરાશ સ્તર ૧ ઘન મીટરમાં ૫૪.૪

માઈક્રોગ્રામ હતું. આ ઉર્જી સ્કેલ કરતાં ૧૦ ગણું વધુ હતું. ગયા વર્ષે રાજધાની દિલ્હીમાં ૨૨.૫નું સ્તર ૧ ક્યુબિક મીટરમાં ૮૨.૭ માઈક્રોગ્રામ રહ્યું હતું. જ્યારે બેંગલુરુમાં તે ૧૧૮.૯ માઈક્રોગ્રામ હતો. દિલ્હીને ૨૦૧૮થી સતત ચાર વખત વિશ્વની સૌથી પ્રદૂષિત રાજધાની તરીકે સ્થાન આપવામાં આવ્યું છે. રિપોર્ટ અનુસાર, ભારતમાં ૧.૩૩ અબજ એટલે કે ૯૯%

લોકો એવી હવામાં રહે છે જેમાં ૨૨.૫નું સ્તર ઉર્જીના વાર્ષિક ધોરણ કરતાં ૭ ગણું વધારે છે. દેશના ૬૬% શહેરોમાં વાર્ષિક ૨૨.૫ સ્તર ૩૫ માઈક્રોગ્રામ પ્રતિ ઘનમીટરથી વધુ હતું. વિશ્વમાં દર વર્ષે ૭૦ લાખ લોકો પ્રદૂષિત હવાના કારણે મૃત્યુ પામે છે. અને મૃત્યુ પામેલા દર ૯ લોકોમાંથી ૧ વ્યક્તિનું મૃત્યુ ખરાબ હવાને કારણે થાય છે. ૭૦ ઇંગ્લિશ જણાયું હતું કે આ વર્ષનો ડેટા ૦,૦૦૦ થી વધુ એર ક્વોલિટી મોનિટરિંગ સ્ટેશનો અને રિસર્ચ સંસ્થાઓ, યુનિવર્સિટીઓ અને સરકારી એજન્સીઓ પાસેથી ડેટા એકત્રિત કરીને જાહેર

કરવામાં આવ્યા છે. એટલે પાર્ટિક્યુલેટ મેટર જે હવામાં રહેલા નાના કણો છે. આ વાતાવરણમાં રહેલા કણો અને પ્રવાહી ટીપાંનું મિશ્રણ છે, જે નરી આંખે દેખાતા નથી. કેટલાક કણો એટલા નાના હોય છે કે તેઓ માન ઈલેક્ટ્રોન માઈક્રોસ્કોપની મદદથી જોઈ શકાય છે. આવવાથી ઘણી બીમારીઓ થઈ શકે છે. જેમાં અસ્થમા, કેન્સર, સ્ટ્રોક અને ફેફસાના રોગનો સમાવેશ થાય છે. તેમજ, આ ઉચ્ચ સ્થાન સુક્ષ્મ કણોના સંપર્કમાં બાળકોના વિકાસ પર ખરાબ અસર પડે છે.

## હેમંત સોરેનના ભાભી સીતા ભાજપમાં જોડાયા : આજે સવારે જ JMMના તમામ હોદ્દા અને વિધાનસભામાંથી રાજીનામું આપ્યું હતું

જારખંડના પૂર્વ મુખ્યમંત્રી હેમંત સોરેનના ભાભી અને ધારાસભ્ય સીતા સોરેન મંગળવારે ભાજપમાં જોડાઈ ગયા છે. વિનોદ તાવડેએ તેમને દિલ્હીમાં બીજેપી હેડક્વાર્ટર્સ ખાતે પાર્ટીનું સભ્યપદ અપાવ્યું હતું. આ પ્રસંગે સીતા સોરેને કહ્યું કે તે જારખંડના મહાન સોરેન પરિવારને છોડીને મોદીજીના વિશાળ પરિવાર સાથે જોડાઈ છે. સીતા સોરેને કહ્યું - લોકોનો મોદીજીમાં વિશ્વાસ જોઈને હું આ પરિવાર સાથે જોડાઈ છું. મેં જારખંડમાં પણ ઘણો સંઘર્ષ કર્યો. જેએમએમમાં?? ૧૪ વર્ષ રહી. મારા સસરા અને સ્વર્ગસ્થ પતિ દ્વારા નેતૃત્વમાં જારખંડ અલગ રાજ્ય બન્યું. તેમનું સ્વપ્ન



રાજ્યના વિકાસનું હતું, પરંતુ તે અધૂરું રહ્યું. આ પહેલા જારખંડના પૂર્વ મુખ્યમંત્રી હેમંત સોરેનના ભાભી અને ધારાસભ્ય સીતા સોરેને મંગળવારે જારખંડ મુક્તિ

જોડાઈ ગયા છે. સીતા સોરેન જેએમએમ સુપ્રીમ શિબુ સોરેનના મોટી વહુ છે. આ ઉપરાંત, તે જામા, દુમકાર્થી ત્રણ વખત ધારાસભ્ય અને પાર્ટીના કેન્દ્રીય મહાસચિવ પણ છે. સીતા સોરેને પોતાનું રાજીનામું શિબુ સોરેનને મોકલી આપ્યું છે. તેમણે લખ્યું- મારી અને મારા પરિવાર વિરુદ્ધ ષડયંત્ર રચવામાં આવી રહ્યું છે. હું આનાથી દુઃખી છું. હું મારી પ્રાથમિક સભ્યપદમાંથી રાજીનામું આપી રહી છું. સીતા સોરેને પોતાના રાજીનામા પત્રમાં લખ્યું છે. હું સીતા સોરેન, કેન્દ્રીય મહાસચિવ અને જારખંડ મુક્તિ મોરચાના સક્રિય સભ્ય અને વર્તમાન ધારાસભ્ય, ખૂબ જ દુઃખી હૃદય સાથે મારું રાજીનામું આપવાની સમજ રજૂ કરું છું.

## પશુપતિ પારસે મોદી કેબિનેટમાંથી રાજીનામું આપ્યું: કહ્યું- NDAમાં મારી સાથે અન્યાય થયો, હું નક્કી કરીશ કે ક્યાં જવું

આરએલજેપીના રાષ્ટ્રીય અધ્યક્ષ પશુપતિ પારસે કેન્દ્રીય મંત્રી પદ પરથી રાજીનામું આપી દીધું છે. તેમણે કહ્યું હતું કે દ્વંદ્વમાં મારી સાથે અન્યાય થયો છે. હવે હું નક્કી કરીશ કે ક્યાં જવું છે. તેમણે મંગળવારે દિલ્હીમાં પત્રકાર પરિષદમાં આ જાહેરાત કરી હતી. પશુપતિ પારસે આ દરમિયાન પીએમ મોદીની પણ પ્રશંસા કરી હતી. તેમણે કહ્યું હતું કે તેઓ દેશના મોટા નેતા છે. હું તેમનો આભાર માનું છું, પરંતુ મારી પાર્ટી અને મારી સાથે વ્યક્તિગત રીતે અન્યાય થયો છે. બિહારની ૪૦ લોકસભા સીટો માટે દ્વંદ્વએ શીટ શેરિંગની જાહેરાત કરી છે. ભાજપ, જેડીયુ, એલજેપી (રામ વિલાસ),



રાષ્ટ્રીય લોક મોરચા અને હમ વચ્ચે બેઠકો વહેંચવામાં આવી હતી તેમજ પશુપતિ કુમાર પારસની પાર્ટી રાષ્ટ્રીય એલજેપીને આ શેરિંગમાં એકપણ બેઠક મળી નથી.

છે. સુત્રોના જણાવ્યા અનુસાર, પશુપતિ પારસની પાર્ટી આરજેડીના સંપર્કમાં છે. રાષ્ટ્રીય લોક જનશક્તિ પાર્ટીના રાષ્ટ્રીય અધ્યક્ષ પશુપતિ પારસ આજે સવારે ૧૧.૩૦ વાગ્યે દિલ્હીમાં પ્રેસ-કોન્ફરન્સ કરશે. એવી અટકળો છે કે પશુપતિ પારસ કોઈ મોટી જાહેરાત કરી શકે છે. પશુપતિ પારસે પહેલાં જ કહી દીધું છે કે તેઓ કોઈપણ સંજોગમાં હાજુર બેઠક પરથી ચૂંટણી લડશે. હવે ચિરાગને આ સીટ એનડીએમાં મળી ગઈ છે. ૨૦૧૯માં પશુપતિ પારસ હાજુર બેઠક પરથી લોકસભા ચૂંટણી જીતીને સાંસદ બન્યા હતા.

## બ્રિટનની નેશનલ હેલ્થ સર્વિસ પર સંકટ, ૨૦૦૦ ડોક્ટરો મોકલવાની બ્રિટનની વિનંતીને ભારતે સ્વીકારી

લંડન, તા. ૧૯ બ્રિટનની આરોગ્ય સેવા નેશનલ હેલ્થ સર્વિસ તરીકે ઓળખાય છે. એક સમયે સૌથી સારામાં સારી લોકસુવિધા તરીકે જાણીતી નેશનલ હેલ્થ સર્વિસ પર અત્યારે ડોક્ટરો અને નર્સોની અછતનું સંકટ તોળાઈ રહ્યું છે. બ્રિટનમાં નેશનલ હેલ્થ સર્વિસમાં દર્દીઓની સારવાર માટે બેડ પણ ઓછા પડી રહ્યા છે, જે અધ્યુલ્લસો મોડી પહોંચી રહી છે, ઈજા થઈ હોય તો સારવાર માટે બાર-બાર ક્લાક સુધી રાહ જોવી પડે છે અને હાર્ટ એટેક જેવા ગંભીર મામલામાં પણ દર્દીની સારવાર આઠ કલાક પછી થતી હોવાના કિસ્સા સામે આવી રહ્યા છે ત્યારે બ્રિટને ભારત પાસે મદદ માંગી છે. બ્રિટનની વિનંતી બાદ ભારતે પોતાના ૨૦૦૦ ડોક્ટરોને નેશનલ હેલ્થ સર્વિસ માટે મોકલવા તૈયારી બતાવી છે. આ ડોક્ટરોની પહેલી બેચને ૬ થી ૧૨ મહિના સુધી બ્રિટનમાં તાલીમ

આપ્યા બાદ તેમને હોસ્પિટલોમાં તેનાત કરવામાં આવશે. તેમને બ્રિટનમાં નોકરી માટે જરૂરી પ્રોફેશનલ્સ એન્ડ લિગિસ્ટિક ઓર્ડરની પરીક્ષા પણ પાસ નહીં કરવી પડે. બ્રિટિશ સરકાર આ પ્રોજેક્ટને ફંડ આપી રહી છે. આ ડોક્ટરોને સ્થાયી નોકરી તો હાલમાં નહીં મળે પણ તેમને વિદેશની હોસ્પિટલોમાં કામ કરવાનો અનુભવ અને ખાસા એવા પૈસા ચોક્કસ મળશે. બીજા તરફ ભારતીય ડોક્ટરો બીડબીઆમાં અને તણાવમાં કામ કરવા માટે ટેવાયેલા હોય છે. આમ નેશનલ હેલ્થ સર્વિસને તેમની કુશળતાનો લાભ મળશે. ભારતે આપેલી સંમતિ બાદ કેટલાક જાણકારો એવો મત વ્યક્ત કરી રહ્યા છે કે, બ્રિટનમાં જનારા ડોક્ટરો બાદમાં ત્યાં કાયમ માટે સ્થાયી થઈ જાય તેવી પણ શક્યતા છે. આમ ભારતમાંથી ડોક્ટરોનું બ્રેન ડ્રેન થશે. તો બીજા તરફ કેટલાકની દલીલ છે કે, ભારતમાં દર વર્ષે ૧.૧૦ લાખ વિદ્યાર્થીઓ ડોક્ટર બનતા હોય છે

## ૩૧ મી માર્ચે ગુજકેટની પરીક્ષા: રાજકોટમાં ૪૯ કેન્દ્રો પરથી ધોરણ ૧૨ સાયન્સના ૯,૮૨૬ વિદ્યાર્થીઓ પરીક્ષા આપશે

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા ૩૧ મી માર્ચે ગુજકેટની પરીક્ષા લેવાશે. ધોરણ ૧૨ સાયન્સના વિદ્યાર્થીઓ માટે એન્જિનિયરિંગ, ફાર્મસી, વેટરનરી અને એગ્રિકલ્ચરમાં પ્રવેશ માટેની આ પરીક્ષામાં રાજકોટ જિલ્લાના ૪૯ કેન્દ્રો પરથી ૯,૮૨૬ વિદ્યાર્થીઓ પરીક્ષા આપવાના છે. જેમાં ફિઝિક્સ, કેમેસ્ટ્રી અને મેથ્સનું ૧૨૦ માર્ક્સનું પેપર લેવાશે. જેમાં પરીક્ષાનો સમય સવારે ૧૦થી ૪ દરમિયાનનો રહેશે. જોકે, તેમાં વચ્ચે એક કલાકનો બ્રેક મળશે. રાજકોટ સહિત રાજ્યભરમાં હાલ ધોરણ ૧૨ સાયન્સ બોર્ડની પરીક્ષા ચાલી રહી છે, ત્યારે હવે ૧૦ દિવસ બાદ ગુજકેટની પરીક્ષા લેવામાં આવતા વિદ્યાર્થીઓ ફરી તૈયારી કરવા લાગ્યા છે. રાજકોટ જિલ્લામાં ૩૧ મી માર્ચે ૪૯ કેન્દ્રોના ૪૯૨ બ્લોક પરથી ૯,૮૨૬ વિદ્યાર્થીઓ પરીક્ષા આપવાના



હું એન્જિનિયરિંગમાં ૫૦% અને ૪૦% ગુજકેટ, એન્જિનિયરિંગમાં ૫૦% ગુજકેટ અને ૫૦% બોર્ડના માર્ક હોય છે. ધો. ૧૨ સાયન્સના વિદ્યાર્થીઓ બોર્ડની પરીક્ષાને લઈને તનતોડ મહેનત કરી રહ્યા છે અને હવે ૨૨ મી માર્ચે બોર્ડની પરીક્ષા પૂર્ણ થઈ જશે. જે બાદ ગુજકેટની પરીક્ષા લેવામાં આવશે. પરીક્ષા દરમિયાન કોઈ પણ પ્રકારની ગેરરીતિ ન થાય તે માટે જિલ્લા શિક્ષણ અધિકારી દ્વારા જે તે કેન્દ્રના ૪૯ સ્થળ સંચાલક મૂકવામાં આવશે. આ ઉપરાંત આ ૪૯ કેન્દ્રો પર સરકારી શિક્ષકો અથવા આચાર્યને મદદનીશ સ્થાન સંચાલક તરીકે ની જવાબદારી સોંપવામાં આવી છે. જ્યારે રૂટ પ્રતિનિધિ તરીકે ૪૯ સરકારી શિક્ષકોને કામગીરી આપવામાં આવી છે.

બોર્ડની પૂર્ણ થતાની સાથે જ વિદ્યાર્થીઓએ ગુજકેટની પરીક્ષાની તૈયારી શરૂ કરી દેવી પડશે. કારણ કે, ૧૨ સાયન્સ બાદ ઉચ્ચ અભ્યાસ માટે ગુજકેટના માર્કસ ગણતરીમાં લેવામાં આવે છે. રાજકોટમાં ધો. ૧૨ સાયન્સના એક્સપર્ટ અંશુમન ત્રિવેદીનું કહેવું છે કે, ધો. ૧૨ સાયન્સના છાત્રો માટે ગુજકેટ મહત્વપૂર્ણ છે. જેમાં વેટરનરીમાં ૧૦૦% ગુજકેટના માર્કસ છે. ફાર્મસી

## ગુજરાત યુનિવર્સિટીમાં વિદેશી વિદ્યાર્થીઓ પર હુમલાની ઘટના પછી ૨૫ નવા નિયમ જાહેર



ગુજરાત યુનિવર્સિટીની હોસ્ટેલમાં વિદેશી વિદ્યાર્થીઓ પર હુમલાની ઘટના બાદ યુનિવર્સિટી તંત્ર જાગૃત્યુ છે અને ઘટના બાદ નિયમો યાદ આપ્યા છે. યુનિવર્સિટી તંત્રએ વિદ્યાર્થીઓ માટે નવા નિયમો બનાવ્યા છે. યુનિવર્સિટીએ સોમવારે વિદેશી વિદ્યાર્થીઓને નવું એનઆરઆઈ હોસ્ટેલ ફાળવ્યા બાદ નવી ગાઈડલાઈન જાહેર કરી છે. ગાઈડલાઈનમાં રેગિંગ, કેફી દવાઓ, દારૂ, ધાર્મિક કાર્યક્રમની પ્રવૃત્તિઓ સહિત ૨૫ નિયમો જાહેર કરાયા છે. ગાઈડલાઈનમાં જાહેર સ્થળો પર જાહેર, ધાર્મિક અથવા બહારની પ્રવૃત્તિ કરવા પર પ્રતિબંધ મુકાયો છે. જો કોઈ વિદ્યાર્થી દ્વારા અપમાનજનક શબ્દોનો ઉપયોગ, ધમકી આપવી, ફિઝિકલ ફાઈટ કરવી, અયોગ્ય કાર્ય કરવું સહિત બાબતો સામે આવશે તો તેને હોસ્ટેલ અથવા કોલેજમાંથી કાઢી મુકવામાં આવશે. અન્ય નિર્દેશોમાં રેગિંગ, આખી રાત રોકાવા પર તેમજ વ્યક્તિગત ઈલેક્ટ્રિકલ ઉપકરણોનો ઉપયોગ કરવા પર પ્રતિબંધ લગાવાયો છે.



ન્યૂઝ ઓફ ગાંધીનગર દૈનિક સાહિત્ય

સરિતા-



\*NOG SS No.167\*

★વિષય:-"રંગોત્સવ(હોળી-ધુળેટી)"★  
★શિર્ષક:-હોળી આવી રંગો લાવી★  
★પ્રકાર:- પદ્ય - શબ્દ:-૧૦૫★  
★નામ:- નરેન્દ્ર ત્રિવેદી★

હોળી આવી, થનગણ થતાં, બાળકો નાચતા રે!  
રંગોથી તો, ભરભર થતી, પિચકારી ઉડે છે  
આવ્યો રૂડો, અવસર વધુઓ, હર્ષથી ભરેલી  
રંગો ભર્યાં, વદન પણ છે, પ્રેમથી આવકારે  
ચોરે ચોટે, ભગદડ મચે, ભાગતા લોક આજે  
છોળો ઉડે, કઈ કલરની, રાહદારી ભરેલા  
કેસુડો તો, મધ મધ થતો, આપતો તાજગી ને  
ખીલી જાણે, કુદરત અડી, આપતી મોજ આજે  
ખેલે સૌ તો, ઘર ઘર ફરી, રંગથી નીતરેલા  
લાગે જાણે, થન થન થતા, કાન ગોપી અહીંતો  
હોળી જવાળા, ફડ ફડ થતી, ઊડતી વ્યોમમાં તો  
લેતા લોકો, શપથ કર જોડી, અગ્નિની સમીપે

★☆☆☆☆★  
NOGSSNO : 161  
વિષય : રંગોત્સવ.. હોળી - ધૂળેટી  
શિર્ષક : ફાગણની ફોરમ  
પ્રકાર : ગદ્ય - શબ્દો : ૧૦૪  
લેખન : શ્રીધા પંડયા

હોળી હોળી હોળી,  
હોળી રંગોનો તહેવાર  
હોળી ખુશીઓનો વ્યવહાર,  
એકબીજામાં રંગે રંગાવાનો છે વાર,

પ્રેમની એ રીત સદાયે છલકાતી એ ગાનમાં  
વુંદાવનની રાસલીલામાં ઝુમે સૌ તાનમાં  
ભગ્નહૃદયી લોકો પણ બધા સમજી જાય છે સાનમાં  
મોરપિચ્છ બની સૌ ઊડે છે લીન રાધેશ્યામમાં

બસ યાદ કરી લે કેસુડાને રંગે પિચકારી સંગમાં,  
ઉમંગે ડોલે છે ધરતી ફાગણ કેરા માસમાં,  
કુંજ કુંજ કોકિલા બોલે વનરાવનની ડાળમાં,

માખણ મેલ્યાં ગલીએ ગલીએ,  
હવે આવી જા ને ઘાટમાં,  
તાંદુલ પણ ભાવે ને માખણ ભાવે,  
આટલું અરજ કરું સમજી જા ને સાનમાં!  
રંગાવા દે ઓ રંગારા મને તું આજ તારા રંગમાં!  
સમજી જા ને સાનમાં!અસ્તુ!  
★☆☆☆☆★  
NOGSS NO:158  
વિષય: રંગોત્સવ(હોળી ધૂળેટી)  
શીર્ષક: આજ આવી રંગીલી હોળી.  
પ્રકાર: પદ્ય  
શબ્દ સંખ્યા: ૧૧૧  
નામ: પાલજીભાઈ વી રાહોડ 'પ્રેમ' સુરેન્દ્રનગર.

રૂડો રંગોત્સવ,મધુ ક્રોચલ નો રાગ,  
શોભે તિલક ભાલ, હાથમાં ગુલાલ.  
ફાગણનો ફાગ હોળી ધુળેટી.  
આજ આવી રંગીલી હોળી!!

હાથમાં પિચકારી,બાળ તણી કીકીયારી,  
ઉમંગે ખેલે ઘેરેયાની ટોળી.  
રમે ભેદભાવ તોડી,  
આજ આવી રંગીલી હોળી!!

રંગોની રમઝટ, પ્રકૃતિ તણો શણગાર,  
હેયામાં ઉમંગ,ખુશી તણો રણકાર.  
હોળી ધુળેટી જોડી,  
આજ આવી રંગીલી હોળી!!

અનેરું પર્વ રંગોનું, જીવન બને રંગીન,  
ગમશે રંગમાં રંગાવું,  
ખુશીના ખજાના સાથે આવી.  
ભક્ત પ્રહલાદ હોલિકાની યાદ લાવી,  
આજ આવી રંગીલી હોળી!!

શૂન્ય છું તારા વગર અનંત છું સાથમાં,  
કેસુડાના ફૂલ રંગોનો તહેવાર  
હોળી ધુળેટી.  
ગુલાલ લેજો લગાડી.  
આજ આવી રંગીલી હોળી!!

ખજૂર,ચણા, ધાણી, મમરા, શેવ સુંવાળી,  
વેર ઝેર ભેદભાવ ભૂલી, નાના મોટા સૌ મળી.  
'પ્રેમ' મય ઉજવીએ હોળી,  
આજ આવી રંગીલી હોળી!!

★☆☆☆☆★  
NOG SS NO - 196  
વિષય - હોળી  
પ્રકાર - પદ્ય  
શબ્દો - ૧૪૩  
શીર્ષક - 'હોળીનો તહેવાર'  
નામ - તન્વી શુક્લ  
નડિયાદ

હોળીનો તહેવાર

આજે હોળીનો તહેવાર છે,  
રંગોનો એ વહેવાર છે.

બધા રંગોનો સંગ કરીને  
પ્રેમ એ રંગોમાં ભરીને  
પ્રેમની જ ખોજ કરીએ  
ચાલો રંગોથી મોજ કરીએ.  
આજે હોળીનો તહેવાર છે.

એકબીજાને સાદ કરીએ  
રંગોનો વરસાદ કરીએ  
ભીજાઈ જઈએ રંગીન પાણીથી  
ભીજવી દઈએ સંગીન વાણીથી  
આજે હોળીનો તહેવાર છે.

દ્વેષ, નફરતનું દહન કરીએ  
સૌ મોટાને નમન કરીએ  
એકબીજાને ગળે મળીએ  
નાના ભુલકાઓ સાથે રમીએ.  
આજે હોળીનો તહેવાર છે.

બદલવું હોય તો બદલાઈ જાય છે સઘળું પળમાં  
પ્રસરે છે રંગો એકબીજામાં ભળીને કષોકણમાં  
જતો રહેશે રંગ ધુળેટીનો સાદા પાણીથી  
ના જવો જોઈએ રંગ કોઈ પાણીથી.  
આજે હોળીનો તહેવાર છે.

કહે છે ' તન્વી ' દિલથી કે,  
રંગોનો એ તહેવાર છે,  
લાગણીનો એ વહેવાર છે.  
શું કહેવું છે? યાદ રહેશે મિત્રો?  
શું સૌ આના માટે તૈયાર છે?  
આજે હોળીનો તહેવાર છે.

તન્વી શુક્લ...આભાર??  
★☆☆☆☆★  
NOG SS NO 166  
વિષય:- " રંગોત્સવ - હોળી, ધૂળેટી"  
શિર્ષક :- "નવરંગ હોળી"  
પ્રકાર :- પદ્ય શબ્દો :- ૧૧૭  
નામ :- ધનજીભાઈ ગદીયા"મુરલી" (જુનાગઢ)

રંગો ભરેલી હોળી આવી,  
નવરંગોનો વરસાદ લાવી,  
અબીલ ગુલાલ ઉડે છે આજે,  
સૌની ઉપર ફરરર ફરરર.

મધુર મિલનની પળોને લાવી,  
વરસોના વિરહનો અંત લાવી,  
પ્રિયાએ રંગની ભરી પિચકારી,  
પ્રિયતમ ઉપર ઉડાડી સરરર સરરર.

રંગ ઉડ્યો છે ઉત્સવના આનંદથી,  
થઈ ગયો પ્રિયતમ તરબતર તરરર,  
પ્રિયાને નિહાળી બોલ્યો પ્રિયતમ,  
બસ કર હવે તું અરરર અરરર.

તે જોઈ મસ્તીથી પ્રિયા નાચી,  
તા થે ત ત થૈ થનનન થનનન,  
પાયલ મધુર નાદથી બાજી ઉઠી,  
છૂમ છૂમ છનનન છૂમ છૂમ છનનન.

પ્રિયતમે ગાયો નવરંગનો તરાનો,  
દિમ્ દિમ્ તનનન દિમ્ દિમ્ તનનન,  
પ્રેમની ધડકન આનંદથી બોલી,  
ધડક ધડક ધડક ધડક ધડક ધડક.

મસ્તીથી ઝૂમ્યાં પ્રિયા અને પ્રિયતમ,  
"મુરલી" મધુર વાગી સારંગમપધનિસા,  
રંગીન તાન લહેરાણી તરરર તરરર,  
રંગનો ઉત્સવ માણ્યો ઝૂમ ઝૂમ ઝનનન.

★☆☆☆☆★  
NOGSS NO:174  
વિષય: રંગોત્સવ(હોળી ધૂળેટી)  
શીર્ષક: મસ્તીમાં  
પ્રકાર: પદ્ય  
શબ્દ સંખ્યા: ૮૪  
નામ: શાંતિલાલ કાશિયાણી  
'શાંતિ' ( શ્રોલ )

ફાગ ફાગ કેશુડે,રંગ રંગ મસ્તીમાં;  
દિલ-બ-દિલ હિલ્લોળે,અંગ અંગ મસ્તીમાં.

પુષ્પ - પુષ્પના ગાલે, આ વસંત ખીલી છે;  
બાગ,સીમ કે ઉપવન,સંગ સંગ મસ્તીમાં.

લૂંટવા ફરે છે એ,ફૂલ રંગ રસને જો;  
છે પતંગ ભંવરનો,જંગ જંગ મસ્તીમાં.

એક તો છે ઋત પાગલ,રંગનો છે ઉત્સવ આ;  
માનવી કે કુદરત છે, દંગ દંગ મસ્તીમાં

પ્રેમનો પિવો આસવ,મસ્ત મસ્ત ઝૂમીને;  
જો યડી નસે નસમાં,ભંગ ભંગ મસ્તીમાં.

ચાલ આજ રંગાઈએ,ગીત ફાગ ગાઈએ ;  
મન ભરી રમીએ ચલ,સંગ રંગ મસ્તીમાં.  
★☆☆☆☆★  
NOG SS NO 173  
વિષય " રંગોત્સવ"  
પ્રકાર - પદ્ય.  
શબ્દ -૯૩.  
નામ-ડો. દક્ષા જોશી 'નિર્ઝરા'

ફાગણી મુદ પૂનમ રંગીલી  
આવી આ હોળી આવી,

અજવાળી આ રાતલડીમાં રંગીલી આવી આ હોળી આવી.  
રંગોની ઉજાણી ઉડી રંગીલી આવી આ હોળી આવી,  
લાલ,પીળા, કેસરી રંગોની  
રંગીલી આવી હોળી આવી.  
કેસુડે રંગ ભરી પિચકારી  
રંગીલી આવી આ હોળી આવી,  
રંગીલી " મન" મસ્ત મજાની રંગીલી આવી આ હોળી આવી.  
ખોખો ભરી ગુલાલ ઉડાવી રંગીલી આવી આ હોળી આવી,  
નાના મોટા સૌને રમાડતી રંગીલી આવી આ હોળી આવી.  
હોળીએ રંગો તણી ધૂમ મચાવી  
લડુગોપાલના ધામમાં થાળ ભરી ગુલાલ ઉડાવી,  
રમાયો રંગો કેરો રાસ  
રંગીલી આવી આ હોળી આવી.

★☆☆☆☆★

ચાલો ચકલીને બચાવીએ આજે વિશ્વ ચકલી દિવસ લોકસભા ચૂંટણી ૨૦૨૪



૨૦ માર્ચ ચકલી ( સ્પેરો )  
દિવસ તરીકે સારા વિશ્ર્વમાં  
ઉજવવામાં આવશે છે.  
આમતો ઘણા બધા પક્ષીઓ  
જોવા મળતા હોય છે પરંતુ  
ચકલીએ માનવજાતની સૌથી  
નજીકનું પક્ષી ગણાય છે.  
ચકલી વિશે ઘણી બધી બાળ  
વાર્તાઓ તેમજ કવિતાઓ  
કવિઓ દ્વારા રચાઈ છે જે  
પાઠ્ય પુસ્તકોમાં આપણે  
ભણી ગયા છીએ જેમાં  
ચકીબેન ..ચકીબેન ..મારી  
સાથે રમવા આવશો કે  
નહિ... જેવી હોટે વસેલી  
કવિતાઓ તેમજ  
ચકો લાવે મગનો દાણા ચકી

લાવે ચોખા... જેવી  
બાળવાર્તાઓ આજેય લોકોના  
હોટે વસેલી છે.  
ચકલીએ આમતો પૃથ્વી પરનું  
સૌથી સમાન્ય અને સૌથી જુનું  
પક્ષી પ્રજાતિમાનું એક પક્ષી ઘણી  
શકાય જે માનવ જાતનું સૌથી  
નજીકનું પક્ષી હોઈ નાના નાના  
બાળકો પણ ચકલીને સૌથી  
પહેલા ઓળખતા હોય છે.  
પહેલાના જમાનામાં સંયુક્ત  
કુટુંબ ભાવના હોઈ બાળકોનો  
ઉછેર વડીલોના હાથે થતો વળી  
તે વખતે અન્ય કોઈ  
મનોરંજનની વ્યવસ્થા પણ ન  
હોઈ ચકલીઓ બાળકો માટે  
આમતેમ ઉડી ચિં... ચિં...કરી

મનોરંજન પુરૂ પાડતી. હજુ  
બોલવા પણ ન શિખેલા  
બાળકોને પણ પૂછવામાં આવતું  
કે ચકલી કેમ બોલે તો તરત જ  
બાળકો તેની નકલ કરીને ચીં..  
ચીં...બોલતા...જોકે હવે આ  
દેશ્ય ભાગ્યે જ જોઈ શકાય છે.  
જુના જમાનામાં ચકલીઓને  
ઘરમાં પોતાનાં માળા કરવાં  
લોકો હોંશો હોંશે દેતા ચકલીઓ  
પણ પોતાનું ઘર સમજી માળા  
બનાવતી પણ હવે એ દશ્ય  
જોવા મળતું નથી જોકે  
ગામડાંમાં હજુ જુની ઢબના  
ઘરોમાં એવાં દ્રશ્યો જોઈ શકાય  
છે.  
હાલની પરિસ્થિતિ અનુસાર

ચકલીનું પ્રમાણ ઘટતું જાય છે.  
જેનું કારણ સિટીઓમાં ઊંચા  
અને આધુનિક ઢબના ઘરોમાં  
ચકલી માળો બાંધી શકે એવી  
કોઈ વ્યવસ્થા ન હોવાથી  
સિટીમાં ચકલીનું પ્રમાણ ઓછું  
જોવા મળતું હોય છે.  
ગામડાંમાં હજુ પણ જુની પદ્ધતિ  
ના ઘરોમાં ચકલીનો કલરવ  
ગુંજતો હોય છે.જોકે ગામડાના  
ઘરો પણ આધુનિક ઢબના  
બનવા લાગતા ચકલી ના  
અસ્તિત્વ પર ખતરો તોળાઈ  
રહ્યો છે. મોબાઈલ ટાવરના  
નીકળતાં તરંગો પણ ચકલી  
જાત માટે ખતરારૂપ બન્યા  
છે.વળી ચકલી ગરમી પણ  
સહન નથી કરી શકતી ત્યારે  
પૃથ્વીનું વધતું જતું હાલનું  
તાપમાન પણ ચકલી માટે  
ઘાતકરૂપ બન્યુ છે.

ચકલીદિનની ઉજવણીની વાત  
કરીએ તો નેચર ફોરઓવર  
સોસાયટી ઈન્ડિયા અને ઈકો  
સીસ એક્શન ફાઉન્ડેશન  
ફ્રાન્સના સંયુક્ત ઉપક્રમે દર વર્ષે  
"સ્પેરોદિન"ઉજવણી કરવામાં  
આવે છે જેનો મુખ્ય હેતુ  
માનવજાતને ચકલી પ્રત્યે

જાગૃતતા કેળવવાનો છે  
નાસિકના મોહમ્મદ દિલાવરે  
નેચર ફોરઓવર સોસાયટી  
(દ્રહજી) સ્થાપી છે .જે ચકલી  
બચાવવા દર વર્ષે સ્પેરોદિનની  
ઉજવણી કરે છે.  
ભારત સહિત વિશ્વમાં ચકલી  
બચાવવા વિવિધ કાર્યક્રમો  
યોજાઈ રહ્યા છે.  
ચકલી બચાવવા માટે અનેક  
સંસ્થાઓ કાર્યરત છે જેઓ  
ચકલી માટે પાણીના કુંડા તેમજ  
ચકલીને માળો બાંધવા માટે  
ચકલીઘરોનું નિ:શુલ્ક વિતરણ  
કરે છે. ચાલો આપણે પણ  
ચકલીઓનો કલરવ ફરી  
ગુંજતો થાય તે માટે ચકલીઓને  
ઘરમાં માળો બાંધવા દઈએ ,  
તેમજ ચકલી માટે પાણીની  
તેમજ ચણની  
વ્યવસ્થા કરી તેમજ જે તે  
સંસ્થાઓ દ્વારા કરવામાં  
આવતા ચકલી બચાવવાના  
અભિયાનમાં આપણે પણ  
સહભાગી બની સાચા અર્થમાં  
ચકલી દિનની ઉજવણી  
કરીએ.

લેખ: મહેશ એલ.સોની  
નખત્રાણા કન



આહવા મંડલના જિલ્લા  
પંચાયત સીટ આહવા ૧ અને  
આહવા -૨ સીટના કાર્યકર્તાઓ  
સાથે લોકસભા ના ઉમેદવાર શ્રી  
ધવલભાઈ પટેલે બેઠક યોજીને  
આગામી લોકસભા ચૂંટણી સંલગ્ન  
વિવિધ વિષયો પર ચર્ચા કરી.  
ભાજપાનો દરેક કર્મઠ અને  
પરિશ્રમી કાર્યકર્તા સહકાર અને  
સેવા થકી 'અબ કી બાર ૪૦૦  
પાર' તથા 'તીસરી બાર મોટી  
સરકાર' ના ઘ્યેયની પ્રાપ્તિ અર્થે  
સંકલ્પબદ્ધ છે જેમાં ચૂંટણીલક્ષી  
માર્ગદર્શન, વ્યુહરચના, પ્રચાર-  
પ્રસાર- પ્રવાસ- સંપર્ક અંગે  
કરવાની કામગીરી થી ઉપસ્થિત  
સૌને વાકેફ કર્યા હતા.આ બેઠક

લોકસભા પ્રભારી શ્રી કરશનભાઈ  
ટીલવા,લોકસભા સંયોજક  
ગણેશભાઈ બિરારી,ડાંગ જિલ્લા  
પ્રભારી રાજેશભાઈ દેસાઈ,ડાંગ  
ના ધારાસભ્ય અને વિધાનસભા ના  
મુખ્ય નાયબ દેડક વિજયભાઈ  
પટેલ, ભા. જ. પા. પ્રમુખશ્રી  
કિશોરભાઈ ગાવિત,વિધાનસભા  
વિસ્તારક નીરવ ભાઈ શિંદે  
વિધાનસભા પ્રભારી આશિષભાઈ  
દેસાઈ, વિધાનસભા સંયોજક  
મંગળભાઈ ગાવિત,જિલ્લા પ્રમુખ  
કિશોરભાઈ ગાવિત.મહામંત્રી  
હરિરામભાઈ સાવંત,રાજુભાઈ  
ગામીત, દિનેશભાઈ

કમલેશભાઈ  
વાઘમારે,આહવા મંડલના પ્રમુખ  
શંકરભાઈ પવાર,મહામંત્રી  
સતિષભાઈ સેંદાણે, વલસાડ  
લોકસભા બેઠકના સોશિયલ  
મીડીયા ઈન્ચાર્જ શ્રી હિતેશભાઈ  
સુરતી, સહ ઈન્ચાર્જ શ્રી  
અક્ષયભાઈ રાવલ, આઈ. ટી.  
સેલના કન્વીનર ગિરીશભાઈ મોદી  
સહ સંયોજક મેરીશભાઈ પવાર,  
આહવા મંડલ આઈ. ટી. સેલ  
કન્વીનર ધર્મેશભાઈ ચૌહાણ,  
સોશિયલ મીડિયા કન્વીનર  
જીગરભાઈ પટેલ,જિલ્લા, તાલુકા  
પંચાયતના સદસ્યો, મોરચાના  
પ્રમુખ મહામંત્રીશ્રીઓ,સંગઠનના  
હોદદદારો ઉપસ્થિત રહ્યા હતા.

# યાણસ્મા ના ધીણોજ પાસે નદીના પટમાંથી કોન્ટ્રાક્ટરે માટીના ખોદકામ કર્યા બાદ તપાસ થાય તો પોતાનું પાપ છુપાવવા ખાડો પાણીથી ભરી દીધો !!!



યાણસ્મા ગોઝારીયા ફોરલાઈન હાઈવે રોડ નું હાલ કામ પૂરજોશમાં ચાલી રહ્યું છે ત્યારે રોડના કામમાં પુરાણ માટે વપરાતી માટી માટે પેટા કોન્ટ્રાક્ટરોને કોન્ટ્રાક્ટ આપવામાં આવ્યા છે ત્યારે યાણસ્માના ધીણોજ પાસે જનકભાઈ પટેલ નામના એક કોન્ટ્રાક્ટરને કામ આપવામાં આવ્યું હતું જે કામ ગામ પાસે આવેલ નદીના પટમાં ચાલી રહ્યું હતું તે દરમિયાન કોન્ટ્રાક્ટર જનકભાઈ પટેલ દ્વારા ખાણ ખનીજ વિભાગ પાસેથી દસ હજાર મેટ્રિક ટન માટીની પરવાનગી લેવાઈ હતી ત્યારે કોન્ટ્રાક્ટર દ્વારા પરવાનગી લેવાયેલી જગ્યા પર તેમજ આજુબાજુમાં મોટા પ્રમાણમાં ખાડાઓ કરીને સરકારી તિજોરીને લાખો રૂપિયાનું નુકસાન પહોંચાડ્યું છે.

ધીણોજ ખનિજ વિભાગને જોવા મળી રહી છે તેમજ ખોદકામ પૂર્ણ કર્યા બાદ કોન્ટ્રાક્ટર દ્વારા પોતાની કોઠા સુઝથી ખનીજ વિભાગની તપાસમાં કોઈ કૌભાંડ બહાર ના આવે તે માટે ખોદાયેલા ખાડામાં પાણી છોડી દેવામાં આવ્યું હોવાના દ્રશ્યો પણ સામે આવ્યા છે ત્યારે આ બાબતે ગાંધીનગર સ્ટેટ વિજિલન્સ ટીમ દ્વારા સપાટો નાખવામાં આવેલ હતો મોટા પ્રમાણમાં લાખો રૂપિયાની રોકવટી ચોરીનું કૌભાંડ બહાર આવવાની શક્યતાઓ રહેલી હોવાનું જાણનારિકો માધ્યમો ચાલી રહી છે યાણસ્મા તાલુકાના ધીણોજ ગામ પાસે આવેલ નદીના પટમાંથી હજારો મેટ્રિક ટનની માટીની ઉઠાંતરી થઈ હોવાનું સામે આવ્યું છે જે બાબતે સ્થળ તપાસ કરતા જે દ્રશ્યો

## જાગૃત નાગરિકો દ્વારા ગાંધીનગર સ્ટેટ વિજિલન્સ દ્વારા તપાસ કરવામાં આવે તેવી માંગ કરી

ધોય તો ખાણ ખનીજ વિભાગને લાખો રૂપિયાની વધારાની માટીની ઉઠાંતરી કરી ને સરકારી તિજોરીને લાખો રૂપિયાનો ચૂનો લગાડ્યો હોવાનું સ્પષ્ટ થાય છે.

**કોન્ટ્રાક્ટર જનકભાઈ ના કહેવાથી પાણી છોડવામાં આવ્યું :** હીટાથી મશીનોનો ઓપરેટર

હીટાથી મશીનોનો ઓપરેટર સાથે ટેલિકોનિક વાતચીત કરતા તેણે જણાવ્યું હતું કે ગત રાત્રી દરમિયાન કોન્ટ્રાક્ટર જનકભાઈ ના કહેવાથી ખાડામાં પાણી છોડવામાં આવ્યું હતું ત્યારે પ્રશ્ન એ થાય છે કે કયા કારણોસર ખાડામાં પાણી છોડવામાં આવ્યું તે બાબતે પણ ગાંધીનગર સ્ટેટ વિજિલન્સ દ્વારા યોગ્ય તપાસ કરવામાં આવે તેવી માંગ ઉઠવા પામી છે.

**કેટલી ગાડીઓમાં છુ પી એસ લાગેલ હતું તે તપાસનો વિષય.**

લાખો રૂપિયાનો ચૂનો લગાડ્યો છે ત્યારે તમામ ટર્બો નજરે પડી રહ્યા છે ત્યારે તમામ ટર્બો માંથી કેટલાંમા જી પી એસ લગાવવામાં આવ્યું છે તેમજ કેટલા રોકવટી પાસ ફાડવામાં આવ્યા છે જો આ બાબતે ગાંધીનગર સ્ટેટ વિજિલન્સ ટીમ દ્વારા તપાસ કરવામાં આવે તો મોટું કૌભાંડ બહાર આવે તેવી શક્યતા છે.

**સર્કલ શ્રી તેમજ રેવન્યુ તલાટી આ બાબતે તપાસ કરશે :** મામલતદાર યાણસ્મા

કપાયેલા વૃક્ષો બાબતે યાણસ્મા મામલતદાર શ્રી નું સંપર્ક કરતા તેઓએ મીડિયા સમક્ષ જણાવ્યું હતું કે આ બાબતે મને આજે તમારા દ્વારા જાણ થઈ છે ત્યારે તમામ બાબતોને ધ્યાને રાખીને સર્કલ શ્રી તેમજ રેવન્યુ તલાટીને સ્થળ પર મુકીને તપાસ કરવામાં આવશે તેમજ જો તપાસ થશે તો તેઓની સામે કાયદાકીય કાર્યવાહી કરવામાં આવશે.

**આ માહિતી સર્વેચર પાસેથી લેવી પડે :** ખાણ ખનીજ વિભાગ અધિકારી

આ બાબતે ખાણ ખનીજ વિભાગમાં ટેલિકોનિક વાતચીત કરતા તેઓ દ્વારા જણાવ્યું હતું કે આ સંપૂર્ણ માહિતી બાબતે સર્વેચર પાસેથી માહિતી લેવાની હોય છે તેમજ ધીણોજ ખાતે ચાલી રહેલા ખનન તેમજ ગત રાત્રી દરમિયાન પાણીના ખાડો પુરાયેલ બાબતે અમને કોઈ જાણકારી નથી.

**નિખીલ જોષી :** પાટણ ગુલ્લા ઉચુરોચીક

# શેરડી પિલાણ સિઝન ૨૦૨૩-૨૪ના શેરડીના આખરી ભાવ ખેડુતોની સ્થિતિ ધ્યાનમા રાખી બહાર પાડવામા આવે

સમગ્ર સુરત જિલ્લામાં અને દક્ષિણ ગુજરાતની સહકારી સુગર મિલો દ્વારા શેરડીના પિલાણ સિઝન વર્ષ ૨૦૨૩-૨૪ના ભાવ બહાર પાડતા પહેલા તમામ સુગર ફેક્ટરીના સંચાલકો ખેડુતોની વર્તમાન સ્થિતિ ઉપર અભ્યાસ કરે.

આમ અંદાજિત પ્રતિ ટન શેરડીની આવક રૂપિયા ૫૧૦૨ જેટલી કેટલીક સુગરોને આવક થવાના આધારભૂત સૂત્રો પાસેથી જાણવા મળ્યું હતું. પરંતુ દરેક સુગર ફેક્ટરીની રિકવરી અલગ અલગ હોય. જેથી રિકવરીના આંકડા દરેક ખેડુતે પોતાની સુગરમાં મેળવીને અંદાજ માંડવામાં આવશે. કાપણી ખર્ચ પ્રતિ ટનની મજૂરી ૩૮૬ રૂપિયા, મુકદમ કમિશન ૮૦ રૂપિયા ૨૨૦ રૂપિયા વાહન ભાડુ મળી કુલ ૬૮૬ જેટલો ખર્ચ થાય છે. અને ફેક્ટરી સાઈડે ૭૦૪ જેટલો મળી કુલ ૧૪૧૦ રૂપિયા પ્રતિટને અંદાજિત થવાના આંકડા પ્રાપ્ત થયા છે.

હાલમાં સમગ્ર દ. ગુજરાતના શેરડી પકવતા ખેડુતોને પ્રતિ ટને ૪૫૦૦ રૂપિયાથી ઓછા ભાવ પરવડે તેમ નથી. આમ ખેતી ખર્ચ દવા, ખાતર, ભિયારણ, મજૂરી, ડિઝલ, તેમજ વધતી જતી મોંઘવારી જેવા મુદ્દાને ધ્યાનમાં રાખીને સહકારી સુગર ફેક્ટરીના બોર્ડ ઓફ ડિરેક્ટરે ભાવ પાડવા જોઈએ. ગુજરાત પ્રદેશ પ્રમુખ સી. આર. પાટીલે સુમલના આઈસ્ક્રીમના કાર્મરેજ પાર્ટી માટે ઉદ્દઘાટન પ્રસંગે જણાવ્યું હતું કે વ્યારા સુગર ચાલુ થવાથી ગોળના કોલાવાળાએ રોકડેથી ૩૦૦૦થી ૩૫૦૦ રૂપિયાના ભાવે પ્રતિ ટન શેરડી ખરીદી કરી હતી. પહેલા આદિવાસી ખેડૂત પાસે ૧૮૦૦થી ૨૦૦૦માં પડાવી લેતા હતાં. માનનીય ભાજપ પ્રમુખનો આદિવાસી પ્રેમ ક્યારથી જન્મ્યો? તેમને યાદ કરાવીએ કે આજે દ. ગુજરાતના શેરડી પકવતાં ખેડુતોને શેરડીના પુરેપુરા નાણાં શેરડી ક્રેડિટની પ્રક્રિયા પૂર્ણ થયા પછી ૨૯ મહિના પછી આપવામાં આવે છે. જ્યારે પહેલાના સમયમાં શેરડીના આખરી ભાવની ૮૦ ટકા રકમ બે હપ્તામાં જ ચૂકવી દેવામાં આવતી હતા. ઉપરાંત આજે એડવાન્સ પેમેન્ટ પેટેની રકમનું ખેડુતો પાસેથી ૧૨ ટકા વ્યાજ વસુલવામાં આવે છે. આમ ભાજપ પ્રમુખ શેરડી પકવતા ખેડુતોને પડ્યા પર પાડુ મારવાનું બંધ કરે.

હા બિલકુલ સાચુ ગોળના કોલા શેરડી કાપણી થાયને તરત જ પુરેપુરું પેમેન્ટ ખેડુતને ચૂકવી દે છે. જેથી કેટલાક દ. ગુજરાતમાં નાના ખેડુતો શેરડી ગોળના કોલાવાળાને આપી દે છે. સુગર ફેક્ટરીના વહીવટકર્તાઓએ આ બાબતની ગભીર નોંધ લેવી જોઈએ, કારણ કે જો સુગર ફેક્ટરી ખેડુતોને પુરા ભાવ નહી આપે તો ખેડુત અન્ય વિકલ્પ પસંદ કરે છે, માટે સુગર ફેક્ટરીઓ યોગ્ય પરિવર્તન લાવી ખેડુતોને બે હપ્તામાં ૮૦ ટકા પેમેન્ટનું ચૂંકવણુ કરે જેથી શેરડી પકવતાં ખેડુતોનો સુગર ફેક્ટરી ઉપર ભરોસો વધે અને શેરડીનો પુરવઠો આપે.

બિનમંજૂરી શેરડીનો વેપાર પણ બંધ થઈ શકે એમ છે. સમગ્ર ગુજરાતમાં ભાજપની સરકાર હોય. અને કેન્દ્રમાં પણ ભાજપની સરકાર હોય. ખાંડની એમએસસી ૧ કિલોના ૪૫ રૂપિયાની રજૂઆત કરવી જોઈએ.

# રાંધેજા ચોકડી ખાતે એક્સપ્રેસ બસોને ઊભી રાખવા આદેશ મુખ્યમંત્રી અને પાટીલ ફરી દિલ્હી પહોંચ્યા:ભાજપ બાકીની ચાર બેઠક પર બે કોળી, બે પાટીદારને ઉતારશે

નગરના રાંધેજા ચોકડીની આસપાસના વિસ્તારમાં રહેણાંક સોસાયટીઓ સહિતના નિર્માણને પગલે લોકોની સતત અવર જવર રહેતી હોય છે. ત્યારે રાંધેજા ચોકડી ખાતે એક્સપ્રેસ બસોનું સ્ટોપેજ નહી હોવાથી સ્થાનિક લોકોને હાલાકી પડતી હતી. આથી રાંધેજા ચોકડી ખાતે એક્સપ્રેસ બસોનું સ્ટોપેજ આપવાની સ્થાનિકોમાં ઉત્તેલી માંગણીને પગલે એસ ટી નિગમ દ્વારા રાંધેજા ચોકડી ખાતે એક્સપ્રેસ બસોનું સ્ટોપેજ આપવાનો આદેશ કર્યો છે. ગુજરાત રાજ્ય માર્ગ વાહન વ્યવહાર નિગમ દ્વારા આવક વધારે થાય અને મુસાફરો વધુને વધુ બસનો ઉપયોગ કરે તે માટે અનેક આયોજન કરવામાં આવ્યું છે.



ઉપરાંત નવા વિકસિત વિસ્તારમાં પણ બસોના સ્ટોપેજ આપવાની કામગીરી હાથ ધરવામાં આવી રહી છે. ત્યારે ગાંધીનગર મહાનગર પાલિકા વિસ્તારમાં રાંધેજા સહિતના ૧૮ ગામો અને એક નગરપાલિકાનો સમાવેશ કરવામાં આવ્યો છે. ત્યારે રાંધેજા ચાર રસ્તાની આસપાસના વિસ્તારોમાં રહેણાંક સોસાયટી, કોમર્શિયલ કોમ્પ્લેક્સ સહિતનું નિર્માણ કરવામાં આવ્યું છે. આથી સતત યોવીસ કલાક લોકોની ચહલ પહલ રહેતી હોય છે. તેમ

છતાં રાંધેજા ચોકડી ખાતે એક્સપ્રેસ બસોનો સ્ટોપેજ નહી હોવાથી સ્થાનિક લોકોને નગરના ડેપોમાં જવાની ફરજ પડતી હતી. આથી રાંધેજા ચોકડી ખાતે એક્સપ્રેસ બસોનું સ્ટોપેજ આપવાની માંગણી સ્થાનિક લોકોમાં ઉઠવા પામી હતી.

આથી ગાંધીનગરથી ઉતર ગુજરાત તરફ જતી અને આવતી તમામ એક્સપ્રેસ બસોનું સ્ટોપેજ રાંધેજા ચોકડી પાસે આપવાની માંગણી જીએસઆરટીસી સલાહકાર સમિતિના ક્યુર પટેલે એસ ટી નિગમમાં રજૂઆત કરી હતી. જેને પગલે એસ ટી નિગમે રાંધેજા ચોકડી ખાતે એક્સપ્રેસ બસોનું સ્ટોપેજ આપવાનો આદેશ કરવામાં આવ્યો છે. ઉપરાંત તેનું યુક્ત પાલન થાય તેનું આયોજન કરવાનો પણ નિગમના આદેશમાં ઉલ્લેખ કરવામાં આવ્યો છે.



તેવી શક્યતા છે. આ ચાર પૈકી બે ઉમેદવારો મહિલા હોવાની સંભાવના વધુ છે. ગુજરાત વિધાનસભાની પાલી પંડેલી પાંચ બેઠકો પર જાહેર થયેલી ચૂંટણી માટે ઉમેદવારોના નામ પણ બહાર પાડવામાં આવશે. આ બેઠકો પર રાજીનામું આપનારા ધારાસભ્ય જ ઉમેદવાર તરીકે આવી શકે છે. સોમવારે સવારે અમદાવાદમાં એસજી હાઈવે પર મુખ્યમંત્રી અને પાટીલે ભાજપનું મીડિયા સેન્ટર ખુલ્લું મૂક્યું હતું. આ સમયે પાટીલે કહ્યું કે પેટાચૂંટણી માટે જાહેર નહી થયેલી બેઠક વિસાવદર પર ચૂંટણી યોજવા માટે ભાજપે ચૂંટણી પંચને રજૂઆત કરી દીધી છે. બાકીની બેઠકોની સાથે જ આ બેઠકો પર પેટાચૂંટણી યોજશે.

# વડોદરાના કમાટીબાગમાં વર્ષોથી બાળ સ્નાનાગાર બંધ હાલતમાં રાષ્ટ્રીય કક્ષાએ ફરી એક વાર ચક્ર ફેંકમાં બ્રોન્ઝ મેડલ મેળવી રેકોર્ડ બનાવતા અમદાવાદ જીલ્લાના શિક્ષિકા દર્શના પટેલ સખત મહેનત અને સંઘર્ષ કર્યા પછી આ સિદ્ધિ પ્રાપ્ત થઈ છે એટલે લક્ષ્યને પામવા માટે સોનાની જેમ ચમકવું હોય તો પોતાની જાતને આગમાં તપાવવી પડે : દર્શના પટેલ

વડોદરા, તા. ૧૯ વડોદરા મ્યુનિસિપલ કોર્પોરેશન હસ્તકના કમાટીબાગ ખાતે સંકલ્પ ભૂમિની બાજુમાં ૧૯૭૪માં બનેલો બાળ સ્નાનાગાર વર્ષોથી બંધ હાલતમાં છે, અને હાલ તે કચરાથી ભરાયેલો છે. કોર્પોરેશન તંત્રની બેદરકારીને લીધે આ સ્નાનાગારને ચાલુ કરવા વર્ષોથી કોઈ પ્રયાસ કરવામાં આવ્યો નથી. હજુ તાજેતરમાં વડોદરામાં હરણી બોટ દુર્ઘટના કાંડ થયો હતો. જેમાં ૧૨ નિર્દોષ બાળકોનો ભોગ લેવાયો હતો. આ દુર્ઘટના પછી શિક્ષણ સમિતિએ પણ બાળકોને તરણ આપડે તે માટે તાલીમ આપવા વિચાર મૂક્યો હતો અને એ માટેનું આયોજન પણ વિચારાયું છે. વડોદરા કોર્પોરેશનના વર્ષ ૨૦૨૪-૨૫ ના બજેટને મંજૂર કરતી વખતે વિરોધ પક્ષ કોંગ્રેસ

દ્વારા પણ જે દરખાસ્ત મુકાઈ હતી, તેમાં એક દરખાસ્ત એવી હતી કે વડોદરા શહેરના દરેક વોર્ડમાં એક નાની સાઈઝનો સ્વિમિંગ પૂલ બનાવવામાં આવે, જ્યાં બાળકોને સ્વિમિંગ શીખવવા માટેની વ્યવસ્થા હોય અને આના માટે બજેટમાં ત્રણ કરોડની જોગવાઈ કરવા સૂચવ્યું હતું.

**નૂગર બાયપાસ પાસેથી ઓવરલોડ સાદી રેતી અને અધર બિલ્ડિંગ સ્ટોન ભરેલા બે ડમ્પર ઝડપાયા**

મહેસાણાના નૂગર બાયપાસ પાસેથી સાદી રેતી ભરેલા ઓવરલોડ ડમ્પર તેમજ અધર બિલ્ડીંગ સ્ટોન ભરેલુ ઓવરલોડ ડમ્પર ઝડપાયાં હતાં. ખાણ ખનીજ કચેરી મહેસાણા દ્વારા બન્ને વાહનો સિઝ કરી વાહન માલિકો સામે દંડનીય કાર્યવાહી હાથ ધરાઈ હતી. ખાણ ખનીજ વિભાગની કાર્યવાહીના પગલે જિલ્લામાં ખનીજ વહન કરીને બેફામ દોડતા ડમ્પર ચાલકમાં ફફડાટ પ્રસરી ગયો છે. મહેસાણા જિલ્લા મદદનીશ ભૂસ્તર શાસ્ત્રી પ્રતીક શાહની સૂચનાથી ખાણ ખનીજ વિભાગની ટીમો દ્વારા જિલ્લામાં તપાસ હાથ ધરાઈ હતી. જેમાં મહેસાણા તાલુકાના નૂગર ગામ નજીક બાયપાસ પરથી ઓવરલોડ સાદી રેતી ભરી જતા ડમ્પર સિઝ કરવામાં આવ્યું હતું. તો આજ વિસ્તારમાં ઓવરલોડ અધર બીલ્ડીંગ સ્ટોન ભરેલુ ડમ્પર પણ ઝડપ્યાં હતાં. ખાણ ખનીજ ટીમોએ સાદી રેતી અને અધર બીલ્ડીંગ સ્ટોન ભરેલા ડમ્પર સહીત કુલ ૮૦ લાખનો મુદ્દામાલ કબ્જે કર્યો હતો.

શિક્ષિકા તરીકેની ફરજ બજાવતા દર્શના પટેલે બ્રોન્ઝ મેડલ મેળવીને સમગ્ર શિક્ષણ વિભાગનું નામ રોશન કર્યું અને રાષ્ટ્રીય કક્ષાએ ફરી એક વાર મેડલ જીતીને શાનદાર રેકોર્ડ બનાવ્યો છે. અત્રે ઉલ્લેખનિય છે કે, દર્શના પટેલ ઓલ ઈન્ડિયા સિવિલ સર્વિસ રાષ્ટ્રીય કક્ષાએ ચક્ર ફેંકમાં મેડલ જીતનાર ગુજરાતની પ્રથમ મહિલા છે. વર્ષ ૨૦૨૧માં હરિયાણા ખાતે સિલ્વર મેડલ અને ૨૦૨૩માં પુને બ્રોન્ઝ મેડલ રાષ્ટ્રીય કક્ષાએ મેળવી સમગ્ર ગુજરાતનું ગૌરવ વધાર્યું છે. દર્શના પટેલ બાળપણથી અત્યાર સુધી અંદાજે ૪૦થી વધારે ગોલ્ડ મેડલ અને ૨૦થી વધારે સિલ્વર મેડલ જીતી ચૂક્યા છે. દર્શના પટેલ બાળપણથી જ રમતગમત ક્ષેત્રમાં અનેક સિદ્ધિઓ મેળવી ચેમ્પિયન બનેલ છે અને શાળાના વિદ્યાર્થીઓને પણ રમત ગમત ક્ષેત્રે ખૂબ જ સરસ કોચિંગ આપી વિદ્યાર્થીઓને સ્ટેટ કક્ષાએ

જિલ્લા કલેક્ટર એમ. નાગરાજના અધ્યક્ષ સ્થાને પ્રિન્ટીંગ પ્રેસના પ્રતિનિધિઓ સાથે બેઠક યોજાઈ

મહેસાણા જિલ્લા કલેક્ટર એમ નાગરાજના અધ્યક્ષ સ્થાને પ્રિન્ટીંગ પ્રેસના પ્રતિનિધિઓ સાથે બેઠક યોજવામાં આવી હતી. જિલ્લા કલેક્ટર એમ નાગરાજને જણાવ્યું હતું કે ભારતીય નિર્વાચન આયોગ દ્વારા લોકસભા સામાન્ય ચૂંટણી ૨૦૨૪ અને ૨૬ વિજાપુર વિધાનસભા પેટા ચૂંટણી જાહેર થયેલ છે. આ ચૂંટણી અંતર્ગત પ્રિન્ટીંગ પ્રેસો દ્વારા લોક પ્રતિનિધિત્વ ધારાની કલમ ૧૨૭ (ક) ની જોગવાઈનું પાલન કરવાનું રહેશે. નાયબ જિલ્લા ચૂંટણી અધિકારી વિવેક બારહેટે જણાવ્યું હતું કે, ચૂંટણી અંગેના સાહિત્ય, ભીતપત્ર, યોપનાનીયા, કે અંગેના સાહિત્ય ભીતપત્ર તેમજ અન્ય સામગ્રી પર મુદ્રક પકિતમાં મુદ્રક અને પ્રકાશકના નામ, પૂરે